

दि. २६ जानेवारी, २०२६ - प्रजासत्ताक वर्धापन
दिन समारंभात चित्ररथ संचलनासाठी येणाऱ्या
खर्चास मंजूरी देण्याबाबत.



महाराष्ट्र शासन

गृह विभाग

शासन निर्णय क्रमांक: टिआरए-०१२६/प्र. क्र. २३/पोल-८

२ रा मजला, हुतात्मा राजगुरु चौक, मादाम कामा मार्ग,

मंत्रालय, मुंबई- ४०० ०३२

दिनांक : २२ जानेवारी, २०२६.

वाचा : - १) वित्त विभाग, शासन निर्णय क्र.विअप्र-२०१३/प्र.क्र.३०/२०१३/विनियम, भाग-२,
दिनांक १७.०४.२०१५

२) पोलीस सह आयुक्त (प्रशासन), पोलीस आयुक्त, बृहन्मुंबई यांचे पत्र क्र. ०९
पोआ/कक्ष-१४ (अर्थसंकल्प शाखा)/प्रस्ताव/ज्योसुगं/२०२६, दि. ०७.०१.२०२६.

प्रस्तावना:-

भारतीय प्रजासत्ताक ७७ वा वर्धापन दिन दिनांक २६ जानेवारी, २०२६ रोजी शिवाजी पार्क, दादर, मुंबई येथे संपन्न होणार आहे. प्रजासत्ताक वर्धापन दिनानिमित्त होणाऱ्या विविध चित्ररथ संचलन समारंभामध्ये मुंबई पोलीस वाहतूक विभाग यांच्यामार्फत मुंबईतील हॉस्पिटल मार्फत नागरिकांसाठी अवयव प्रत्यारोपण करतांना किडणी, हृदय इत्यादी अवयव हॉस्पिटल पर्यंत पोहचविणे किंवा मुंबई बाहेर हॉस्पिटल मध्ये पोहचविणे करिता मुंबईतील वाहतूकीतून कमीत कमी वेळेत सदरची अवयव वाहतूक करणारी ॲम्ब्युलेंन्स इच्छित स्थळी विहित वेळेत पोहचविण्याकरिता वाहतूक पोलीसांकडून खूप महत्वाची कामगिरी पार पाडली जाते. सदर कामास ग्रीन कॉरीडॉर असे संबोधले जाते. या विषयावर जनजागृती करण्याचा उद्देशाने त्याबाबतचा चित्ररथ तयार करण्याकरिता पोलीस सह आयुक्त (प्रशासन), पोलीस आयुक्त कार्यालय, बृहन्मुंबई यांनी संदर्भ क्र. २ च्या पत्रान्वये प्रस्ताव सादर केला आहे. त्यानुसार सदर प्रस्तावास प्रशासकीय व वित्तीय मान्यता त्याचप्रमाणे ई-निविदा राबविण्याकरिता प्रशासकीय मान्यता देण्याबाबतची बाब शासनाच्या विचाराधीन होती.

शासन निर्णय :-

भारतीय प्रजासत्ताक ७७ वा वर्धापन दिन दिनांक २६ जानेवारी, २०२६ रोजी शिवाजी पार्क, दादर, मुंबई येथे संपन्न होणार आहे. सदर कार्यक्रमांमध्ये मुंबई वाहतूक पोलीस यांच्यामार्फत “ग्रिन कॉरीडॉर” या विषयावरील चित्ररथाचे संचलन होणार आहे. त्यानुषंगाने चित्ररथ बनविण्याकरिता अंदाजित खर्चाचा तपशिल पुढील प्रमाणे आहे:-

अ.क्र	तपशिल	अंदाजित खर्च (रुपये)
१	कंटेनर / ट्रक	१,९५,०००/-
२	सराव करण्याकरीता कंटेनर/ट्रकची प्रतिकृती	९,५००/-
३	सेट / फॅब्रीकेशन	१४,१५,०००/-
४	गाणी व व्हिडीओ	२,१५,०००/-
५	लाईटिंग व जनरेटर, वीज पुरवठा	५५,०००/-
६	कनिष्ठ कलाकार	४५,०००/-
७	एल.ई.डी. भित	९०,०००/-
८	साऊंड सिस्टीम	४५,०००/-
९	व्हिडीओ एडिटिंग	१,३९,६५०/-
१०	Rostam	२५,०००/-
११	प्रोडक्शन टीम	१२,०००/-
१२	पाणी	५,०००/-
	एकुण खर्च	२२,५१,१५०/-
	जी.एस.टी. १८%	४,०५,२०७/-
	एकुण खर्च (G.S.T) सहीत	२६,५६,३५७/-

२. उपरोक्त तक्त्यात नमूद केल्याप्रमाणे चित्ररथाच्या संचलनासाठी येणारा अंदाजित खर्च रु. २६,५६,३५७/- (अक्षरी रुपये सव्वीस लाख छपन्न हजार तीनशे सत्तावन्न फक्त) इतक्या रक्कमेस या शासन निर्णयान्वये प्रशासकीय व वित्तीय मान्यता तसेच चित्ररथ तयार करण्याकरिता तातडीची ई-निविदा राबविण्यासाठी प्रशासकीय मान्यता देण्यात येत आहे.

३. सदर खर्च वित्त विभाग, शासन निर्णय क्र. विअप्र-२०१३/प्र.क्र.३० / २०१३ /विनियम, भाग-२, दि.१७.०४.२०१५ मधील वित्तीय अधिकार नियमपुस्तिका, १९७८, भाग-पहिला, उपविभाग (३), अनुक्रमांक (४), परिच्छेद क्रमांक २७ (२)(अ) अन्वये प्रशासकीय विभागास प्राप्त अधिकारानुसार मंजूर करण्यात येत आहे.

४. सदर निधी आहरित करण्यासाठी अपर पोलीस आयुक्त, वाहतूक विभाग, मुंबई यांना “नियंत्रण अधिकारी” व प्रशासकीय अधिकारी, वाहतूक विभाग, मुंबई यांना “आहरण व संवितरण अधिकारी” म्हणून या शासन निर्णयाद्वारे प्राधिकृत करण्यात येत आहे.

५. सदर चित्ररथ संचलनासाठी आवश्यक असलेल्या वस्तू व सेवा विकत वा भाड्याने घेताना, शासनाने विहीत केलेल्या कार्यपद्धतीच्या अवलंब करावा. तसेच चित्ररथ संचलनासाठी केलेल्या खर्चाचा संपूर्ण तपशील शासनास त्वरीत सादर करावा. सदर प्रकरणी वित्त विभाग, शासन परिपत्रक क्र. अर्थसं-२०२५/प्र.क्र. ४४/ अर्थ-३, दि. ०७.०४.२०२५ व शासन परिपत्रक क्र. पूरक-२०२५/प्र. क्र.६५/अर्थ-३, दि. १४.०७.२०२५ नुसार सर्व परिच्छेद व परिशिष्टातील अटीनुसार कार्यवाही करण्याची जबाबदारी अपर पोलीस आयुक्त, वाहतूक विभाग, मुंबई यांची राहिल.

६. सदर खर्च गृह विभाग मागणी क्र.बी- ०१, “२०५५ पोलीस, १०८ राज्य मुख्यालय पोलीस, (०२) शहर पोलीस, (०२)(०१), आस्थापना, -(२०५५००९७), २१ सामुग्री व पुरवठा ” या लेखाशीर्षाखाली सन २०२५-२०२६ च्या मंजूर अनुदानातून भागविण्यात यावा.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्र. २०२६०१२२१२०१४४८५२९ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(भि. ओ. ठाकूर)

अवर सचिव, महाराष्ट्र शासन

प्रति,

१. अपर पोलीस आयुक्त, बृहन्मुंबई
२. पोलीस सह आयुक्त (वाहतूक), वरली, मुंबई.
३. महालेखापाल, महाराष्ट्र-१ (लेखा वअनुज्ञेयता / लेखापरिक्षा), मुंबई.
४. अधिदान व लेखा अधिकारी, मुंबई.
५. कक्ष अधिकारी, वित्त विभाग (व्यय-७/ विनिमय), मंत्रालय, मुंबई
६. कक्ष अधिकारी (अर्थ-१), गृह विभाग, मंत्रालय, मुंबई
७. निवडनस्ती (पोल-८), गृह विभाग, मंत्रालय, मुंबई